
bhairavIkavacham

ಭೈರವೀಕವಚಂ ಅಥವಾ ತ್ರೈಲೋಕ್ಯವಿಜಯ ಭೈರವೀ
ಕವಚಂ

Document Information



Text title : bhairaviikavacham

File name : bhairaviikavacham.itx

Category : kavacha, devii, dashamahAvidyA, devI

Location : doc_devii

Author : Traditional

Transliterated by : Ravin Bhalekar ravibhalekar at hotmail.com

Proofread by : Ravin Bhalekar ravibhalekar at hotmail.com

Description-comments : rudrayAmale devIshvarasa.nvAde

Latest update : May, 15, 2006

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಭೈರವೀಕವಚಂ ಅಥವಾ ತ್ರೈಲೋಕ್ಯವಿಜಯ ಭೈರವೀ
ಕವಚಂ



ಶ್ರೀಗಣೇಶಾಯ ನಮಃ .
ಶ್ರೀದೇವ್ಯವಾಚ .
ಭೈರವ್ಯಾಃ ಸಕಲಾ ವಿದ್ಯಾಃ ಶ್ರುತಾಶ್ಚಾಧಿಗತಾ ಮಯಾ .
ಸಾಂಪ್ರತಂ ಶ್ರೋತುಮಿಚ್ಛಾಮಿ ಕವಚಂ ಯತ್ಪುರೋದಿತಂ .. 1..
ತ್ರೈಲೋಕ್ಯವಿಜಯಂ ನಾಮ ಶಸ್ತ್ರಾಸ್ತ್ರವಿನಿವಾರಣಂ .
ತ್ವತ್ತಃ ಪರತರೋ ನಾಥ ಕಃ ಕೃಪಾಂ ಕರ್ತುಮರ್ಹತಿ .. 2..
ಈಶ್ವರ ಉವಾಚ .
ಶ್ರುಣು ಪಾರ್ವತಿ ವಕ್ಷ್ಯಾಮಿ ಸುಂದರಿ ಪ್ರಾಣವಲ್ಲಭೇ .
ತ್ರೈಲೋಕ್ಯವಿಜಯಂ ನಾಮ ಶಸ್ತ್ರಾಸ್ತ್ರವಿನಿವಾರಕಂ .. 3..
ಪಠಿತ್ವಾ ಧಾರಯಿತ್ವೇದಂ ತ್ರೈಲೋಕ್ಯವಿಜಯೀ ಭವೇತ್ .
ಜಘಾನ ಸಕಲಾಂದೈತ್ಯಾನ್ ಯದ್ಧತ್ವಾ ಮಧುಸೂದನಃ .. 4..
ಬ್ರಹ್ಮಾ ಸೃಷ್ಟಿಂ ವಿತನುತೇ ಯದ್ಧತ್ವಾಭೀಷ್ಟದಾಯಕಂ .
ಧನಾಧಿಪಃ ಕುಬೇರೋಽಪಿ ವಾಸವಸ್ತ್ರಿದಶೇಶ್ವರಃ .. 5..
ಯಸ್ಯ ಪ್ರಸಾದಾದೀಶೋಽಹಂ ತ್ರೈಲೋಕ್ಯವಿಜಯೀ ವಿಭುಃ .
ನ ದೇಯಂ ಪರಶಿಷ್ಯೇಭ್ಯೋಽಸಾಧಕೇಭ್ಯಃ ಕದಾಚನ .. 6..
ಪುತ್ರೇಭ್ಯಃ ಕಿಮಥಾನ್ಯೇಭ್ಯೋ ದದ್ಯಾಚ್ಛೇನ್ಮತ್ಯುಮಾಪ್ನುಯಾತ್ .
ಋಷಿಸ್ತು ಕವಚಸ್ಯಾಸ್ಯ ದಕ್ಷಿಣಾಮೂರ್ತಿರೇವ ಚ .. 7..
ವಿರಾಟ್ ಛಂದೋ ಜಗದ್ಗಾತ್ರೀ ದೇವತಾ ಬಾಲಭೈರವೀ .
ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ .. 8..
ಅಧರೋ ಬಿಂದುಮಾನಾದ್ಯಃ ಕಾಮಃ ಶಕ್ತಿಶಶೀಯುತಃ .
ಭೃಗುರ್ಮನುಸ್ವರಯುತಃ ಸರ್ಗೋ ಬೀಜತ್ರಯಾತ್ಮಕಃ .. 9..
ಬಾಲ್ಮೀಷಾ ಮೇ ಶಿರಃ ಪಾತು ಬಿಂದುನಾದಯುತಾಪಿ ಸಾ .
ಭಾಲಂ ಪಾತು ಕುಮಾರೀಶಾ ಸರ್ಗಹೀನಾ ಕುಮಾರಿಕಾ .. 10..
ದೃಶೌ ಪಾತು ಚ ವಾಗ್ಬೀಜಂ ಕರ್ಣಯುಗ್ಮಂ ಸದಾವತು .

ಕಾಮಬೀಜಂ ಸದಾ ಪಾತು ಘ್ರಾಣಯುಗ್ಮಂ ಪರಾವತು .. 11..
 ಸರಸ್ವತೀಪ್ರದಾ ಬಾಲಾ ಜಿಹ್ವಾಂ ಪಾತು ಶುಚಿಪ್ರಭಾ .
 ಹಸ್ಯೈಂ ಕಂಠಂ ಹಸಕಲರೀ ಸ್ಕಂಧೌ ಪಾತು ಹಸ್ರೌ ಭುಜೌ .. 12..
 ಪಂಚಮೀ ಭೈರವೀ ಪಾತು ಕಠೌ ಹಸ್ಯೈಂ ಸದಾವತು .
 ಹೃದಯಂ ಹಸಕಲೀಂ ವಕ್ಷಃ ಪಾತು ಹಸೌ ಸ್ತನೌ ಮಮ .. 13..
 ಪಾತು ಸಾ ಭೈರವೀ ದೇವೀ ಚೈತನ್ಯರೂಪಿಣೀ ಮಮ .
 ಹಸ್ಯೈಂ ಪಾತು ಸದಾ ಪಾರ್ಶ್ವಯುಗ್ಮಂ ಹಸಕಲರೀಂ ಸದಾ .. 14..
 ಕುಕ್ಷಿಂ ಪಾತು ಹಸೌರ್ಮಧ್ಯೇ ಭೈರವೀ ಭುವಿ ದುರ್ಲಭಾ .
 ಐಂಕಾಂಓಂವಂ ಮಧ್ಯದೇಶಂ ಬೀಜವಿದ್ಯಾ ಸದಾವತು .. 15..
 ಹಸ್ಯೈಂ ಪೃಷ್ಠಂ ಸದಾ ಪಾತು ನಾಭಿಂ ಹಸಕಲಕ್ರೀಂ ಸದಾ .
 ಪಾತು ಹಸೌಂ ಕಠೌ ಪಾತು ಷಟ್ಕೂಟಾ ಭೈರವೀ ಮಮ .. 16..
 ಸಹಸ್ಯೈಂ ಸಕ್ಥಿನೀ ಪಾತು ಸಹಸಕಲರೀಂ ಸದಾವತು .
 ಗುಹ್ಯದೇಶಂ ಹಸ್ರೌ ಪಾತು ಜನುನೀ ಭೈರವೀ ಮಮ .. 17..
 ಸಂಪತ್ಪದಾ ಸದಾ ಪಾತು ಹೈಂ ಜಂಘೇ ಹಸಕ್ಲೀಂ ಪದೌ .
 ಪಾತು ಹಂಸೌಃ ಸರ್ವದೇಹಂ ಭೈರವೀ ಸರ್ವದಾವತು .. 18..
 ಹಸ್ಯೈಂ ಮಾಮವತು ಪ್ರಾಚ್ಯಾಂ ಹರಕ್ಲೀಂ ಪಾವಕೇವತು .
 ಹಸೌಂ ಮೇ ದಕ್ಷಿಣೇ ಪಾತು ಭೈರವೀ ಚಕ್ರಸಂಸ್ಥಿತಾ .. 19..
 ಕ್ರೀಂ ಕ್ಲೀಂ ಲೈಂ ಮಾಂ ಸದಾ ಪಾತು ನಿಖುತ್ಯಾಂ ಚಕ್ರಭೈರವೀ .
 ಕ್ರೀಂ ಕ್ರೀಂ ಕ್ರೀಂ ಪಾತು ವಾಯವ್ಯೇ ಹೌ ಹೌ ಪಾತು ಸದೋತ್ತರೇ .. 20..
 ಕ್ರೀಂ ಕ್ರೀಂ ಪಾತು ಸದೈಶಾನ್ಯೇ ದಕ್ಷಿಣೇ ಕಾಲಿಕಾವತು .
 ಊರ್ಧ್ವಂ ಪ್ರಾಗುಕ್ತಬೀಜಾನಿ ರಕ್ಷಂತು ಮಾಮಧಃಸ್ಥಲೇ .. 21..
 ದಿಗ್ವಿದಿಕ್ಷು ಸ್ವಾಹಾ ಪಾತು ಕಾಲಿಕಾ ಖಡ್ಗಧಾರಿಣೀ .
 ಓಂ ಹ್ರೀಂ ಸ್ತ್ರೀಂ ಹೌ ಫಟ್ ಸಾ ತಾರಾ ಸರ್ವತ್ರ ಮಾಂ ಸದಾವತು .. 22..
 ಸಂಗ್ರಾಮೇ ಕಾನನೇ ದುರ್ಗೇ ತೋಯೇ ತರಂಗದುಸ್ತರೇ .
 ಖಡ್ಗಕರ್ತ್ರಧರಾ ಸೋಗ್ರಾ ಸದಾ ಮಾಂ ಪರಿರಕ್ಷತು .. 23..
 ಇತಿ ತೇ ಕಥಿತಂ ದೇವಿ ಸಾರಾತ್ನಾರತರಂ ಮಹತ್ .
 ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮಾದ್ಭುತಂ .. 24..
 ಯಃ ಪಠೇತ್ಪಯತೋ ಭೂತ್ವಾ ಪೂಜಾಯಾಃ ಫಲಮಾಪ್ನುಯಾತ್ .
 ಸ್ವರ್ಧಾಮೂದ್ಧಯ ಭವನೇ ಲಕ್ಷ್ಮೀರ್ವಾಣೀ ವಸೇತ್ತತಃ .. 25..
 ಯಃ ಶತ್ರುಭೀತೋ ರಣಕಾತರೋ ವಾ ಭೀತೋ ವನೇ ವಾ ಸಲಿಲಾಲಯೇ ವಾ .
 ವಾದೇ ಸಭಾಯಾಂ ಪ್ರತಿವಾದಿನೋ ವಾ ರಕ್ಷಃಪ್ರಕೋಪಾದ್ ಗ್ರಹಸಕುಲಾದ್ಯಾ .. 26..

ಪ್ರಚಂಡದಂಡಾಕ್ಷಮನಾಚ್ಚ ಭೀತೋ ಗುರೋಃ ಪ್ರಕೋಪಾದಪಿ ಕೃಚ್ಛಸಾಧ್ಯಾತ್ .
ಅಭ್ಯರ್ಚ್ಯ ದೇವೀಂ ಪ್ರಪಠೇತ್ರಿಸಂಧ್ಯಂ ಸ ಸ್ಯಾನ್ಮಹೇಶಪ್ರತಿಮೋ ಜಯೀ ಚ .. 27..
ತ್ರೈಲೋಕ್ಯವಿಜಯಂ ನಾಮ ಕವಚಂ ಮನ್ಮುಖೋದಿತಂ .
ವಿಲಿಖ್ಯ ಭೂರ್ಜಗುಟಿಕಾಂ ಸ್ವರ್ಣಸ್ಥಾಂ ಧಾರಯೇದ್ಯದಿ .. 28..
ಕಂಠೇ ವಾ ದಕ್ಷಿಣೇ ಬಾಹೌ ತ್ರೈಲೋಕ್ಯವಿಜಯೀ ಭವೇತ್ .
ತದ್ಗಾತ್ರಂ ಪ್ರಾಪ್ಯ ಶಸ್ತ್ರಾಣಿ ಭವಂತಿ ಕುಸುಮಾನಿ ಚ .. 29..
ಲಕ್ಷ್ಮೀಃ ಸರಸ್ವತೀ ತಸ್ಯ ನಿವಸೇದ್ಭವನೇ ಮುಖೇ .
ಏತತ್ಕವಚಮಜ್ಞಾತ್ವಾ ಯೋ ಜಪೇದ್ಭೈರವೀಂ ಪರಾಂ .
ಬಾಲಾಂ ವಾ ಪ್ರಜಪೇದ್ವಿದ್ವಾಂದರಿದ್ರೋ ಮೃತ್ಯುಮಾಪ್ನುಯಾತ್ .. 30..
.. ಇತಿ ಶ್ರೀರುದ್ರಯಾಮಲೇ ದೇವೀಶ್ವರಸಂವಾದೇ ತ್ರೈಲೋಕ್ಯವಿಜಯಂ ನಾಮ
ಭೈರವೀ ಕವಚಂ ಸಮಾಪ್ತಂ ..

Encoded and Proofread by Ravin Bhalekar ravibhalekar at hotmail.com

—
bhairavIkavacham

pdf was typeset on December 22, 2023

—

Please send corrections to sanskrit@cheerful.com

